

# I L - B I D W I

FOLJU MAHRUG DARBEJN FIX-XAHAR MID-DIPARTIMENT TAL-BIEDJA

Editor, C. Zammit-Marmara M.B.E.

Nru. 48

L-ERBGHA, L-1 TA' NOVEMBRU, 1944.

Nru. 48

## KWISTJONIJIET OHRA TAL-LUM FUQ IL-BIEDJA

(Taħdita magħmula fuq ir-*"Rediffusion"* mid-Direttur tal-Biedja, fit-8 ta' Ottubru)

**F**IT-TAHDITA tiegħi, il-Hadd li għadda, kellint-kom fuq hwejjeġ bil-bosta importanti u fissirtilkom fil-qasir fuq hwejjeġ li l-lum jikkellmu fuqhom kullmakien; fissirtilkom fil-qasir imħabba illi ż-żmien ma kienx jippermetti. Imma billi ċertu diskors li soltu jinstema' fit-toroq, fil-kaffejiet, fuq il-karrozzi u f'postijiet ohra, baqa' sejjer bħas-so'tu, deherli li kien hemm xi żewġ punti li forsi jridu xi tifsira aħjar, u għalhekk sejjer nerga' nitkellem fuqhom ukoll, anzi nibda bihom. L-izjed għal dawk in-nies li ma semgħunx il-Hadd li għadda.

### Il-Patata

L-ewwel pont importanti hija l-kwistjoni tal-patata. Hafna staqsew, u għadhom jistaqsu, il-ghala hawn din l-iskarsizza ta' patata, meta fil-bidu ta' l-istaġun kien hemm biża' li l-patata tithassar. Min jifhem kien iġhid illi jekk ma nsifruhiex din tintilef żgur—u hekk kien ikun.

Intom tiftakru tajjeb li fi żmien normali, aħna konna nsiefer l-patata, u li bħal dan iż-żmien konna nergħu nimpurtaw għall-ikel minn elf sa elfejn tunnellata. Nist-hajjel li bosta minnkom iġhidu "il-ghala l-Gvern ma żammx il-patata hawnhekk meta ma hemmx ċans li wiehed iġib minn barra?" Il-patata li siefer minn Malta kien jiftiġi: lha li ssiefer għaliex hawnhekk ma żommx. u r-raġuni illi l-Dipartiment kien għamel il-prezz skala — ji-ġifieri iżjed ma iġhaddi ż-żmien iżjed toghla — kien apposta biex min jista' jżommha, iżommha, u talli jżommha jip-patta għal prezz iżjed li jlehu. Biex il-patata tinżamm sa daż-żmien u wara daż-żmien, u tibqa' f'kondizzjoni tajba, ikun jinhtieg li tinżamm f'postijiet friski u addattati, ha-ġa li l-Gvern m'għandux, u l-bdiewa lanqas għandhom, nehhi l-bdiewa ta' l-inhaw tar-Rabat, Had-Dingli u madwarhom, li huma il-postijiet ewlenin fejn il-patata u l-basal iżommu l-aħjar, u sewwa sew il-bdiewa ta' dawn il-postijiet li żammew il-patata li baqgħet — għalkemm x'uhud minnhom thassritilhom ukoll bis-susa li din is-sena għamlet tagħha wkoll. Dan ifisser illi, li kieku l-patata ma sifritx, wisq f'tit minnha kienet bħalissa tkun tajba għall-ikel, u, m'għandiex xi ngħidu, il-biċċa l-kbira minnha kienet tintrema' u b'hekk il-bdiewa kienu jaqtgħu qalbhom biex jergħu jizirgħu fi staġun ieħor.

Issa l-patata li baqa' qiegħda fil-postijiet li semmejtikom, u l-bdiewa li huma irġiel u ta' kelmtom qegħdin iġibu dak li ngħidulhom, iżda, billi xi wħud iġbidu illi ma fadlilhomx. u ohraju thassritilhom. issa m'aħniex niġbru kull darba l-kwantità li tinhtieg għal konsum. Aħna, iżda, qegħdin nagħmlu hilitna kollha biex nirmedjaw għal dan sakemm hu possibbli li dan isir.

Fit-taħdita tiegħi tal-Hadd li għadda jien tlabt lill-konsumaturi biex ma jixtru patata u basal minn għand bdiewa kif lanqas jixtruha minn għand tal-haxix bi prezz ogħla minn dak tal-Gvern. Din it-talba jien nerga' nagħmilha l-lum bi hrara qawwija. L-ewwelnett, jekk wiehed jixtri dirett minn għand il-bidwi, dan jagħmlu biss min jista' jixtri u min jista' jhallas. Jekk huma jixtru minn għand il-bejjiġġha bi prezz ogħla, dawn ikunu jagħmlu ha-żin: għaliex meta aħna nagħtu patata lill-bejjiġġha, il-qliġ tagħhom huwa ikkalkulat skond ma jixraq. Mill-banda l-ohra, jekk wiehed jibda jixtri patata bil-*"black market"*, allura għandna ma tiġis u aħna ma nkunux nistgħu naqdu lill-poplu kif nixtieq. Jiġifieri hemm bżonn li dak li baqa' iġi f'idjerna u b'hekk aħna nkun nistgħu nagħtu razzjon

imqar ta' nofs ratal-ir-ras basta li jkun hemm jitqassam fost kulhadd bil-prezz tal-Kontroll.

Hawnhekk sejjer ngħid kelmejn lill-bdiewa — u sejjer ngħid mill-inqas li nista', bit-tama li huma jifhmuni.

Jekk homm xi wħud li qegħdin ibiġħu dirett lill-bejjiġġha, jew inkella bi prezz ogħla mill-prezz tal-Gvern, dawn qegħdin jagħmlu żball kbir, kif ukoll qed jagħmlu żball dawk li iġhidu li l-patata thassritilhom biex jagħmlu biha baxx baxx dak li jidhrilhom. Jiena fid-dmir inwissi lill-bdiewa li min dan l-aħjar inqabad jagħmel dan ix-xogħol wehel £25 multa u ntqabadlu l-prodott kollu li kellu waqt li kien qed jikser il-liġi.

### Il-Basal

Il-kwistjoni tal-basal hi oħt dik tal-patata, billi tix-bahha f'kollox.

Il-maltemp li kien għamel f'nofs Awissu li għadda kien għamel hafna hsara lill-prodott tal-basal, billi l-biċċa l-kbira tal-basal isfar kien mizmum fil-beraħ, għaliex il-bdiewa li jikkultivawh m'għandhomx postijiet adattati fejn jaħ-żnuh, u billi ixxarrab, il-basal kien iżomm wisq inqas milli kieku kien iżomm.

B'li kien għad ma għandna l-ebda risposta dwar is-safar tiegħu, u billi nafu li, ikunu x'ikunu l-kondizzjoni-jiet lokali, jekk il-basal ma jsifirx kwantità minnu tin-trema żgur, aħna ippruvajna nħajru lill-konsumaturi biex jaħżnu xi xkora huma, u fid-djar jista' jinżamm wisq aħjar milli nistgħu nżommuh aħna, jew milli jżommuh il-bdiewa fuq il-biut. Biex iżjed inħajru lill-konsumaturi, aħna offerre-na l-basal bil-hmistax fil-mija tar-riduzzjoni u offerre-na wkoll li nwassluh fid-djar ta' min jorndna. Dan għamilnieħ, u dawk li hadu l-parir tagħna l-lum jafu li għamlu sewwa. Ma għandix bżonn ingħid li dan issa ma nistgħux nagħ-m'uh iżjed għaliex minn din ix-xorta ta' basal f'tit baq-għalna.

Il-basal li hawn illum qiegħed kollu fi-inhaw tar-Rabat u Had-Dingli u madwarhom fejn hemm kunditajiet aħjar biex jinżamm ukoll għat-tul. Jinhtieg għaldaqshekk li-bħa'ma hu l-kas fil-patata, hekk ukoll ikun fil-basal, ji-ġifieri illi l-bdiewa jinhtieg jagħtu f'tit kull wiehed mill-basal li baqagħlhom biex l-affarijiet jimxu aħjar. Jekk dan ma jsirx, u jekk lilna ma tingħatax il-*quota* li nitolbu lill-kumi-tati ta' l-irhula, allura aħna jkollna naraw x'nagħmlu. Jekk aħna jkollna ngibu minn barra, imbagħad middebitaw inkunux nistgħu nieħdu dak kollu li fadal maħzun hawn Malta. Jidhirlu li aħjar nithaddet ċar biex il-bdiewa nia jkollhomx għalfejn igorru wara. Jiena għaldaqshekk nitta' ma illi mil-lum il-quddiem il-*quota* li nitolbu tiġi mingħajr taħbit. Jinhtieg dan jibda minnufiħ sabiex jiena nkun nista' noluq oġ razzjon li b'daqshekk kull familja jkollha sehemha bil-prezz tal-Kontroll u mhux b'izjed.

### Id-Dghajjes t'Għawdex

Id-dghajjes t'Għawdex kienu jiċċarġjaw xelin għal kull biċċa merkanzija li tiġi minn Għawdex li tiżen il fuq minn nofs qantar. Jiġifieri kaxxa, xkora jew mezza, kienet tħal-las xelin. li tħet soldi minnhom kienu jmorru għar-ritorn tad-dugh.

Il-liġi tal-Gvern kienet illi l-prezz tat-tagħhija li tad-dghajja kien suppost iżomm kellu jkun disa' soldi biss. Iżda id-dghajjes kienu jzommu xelin. Sakemm il-prodotti kienu iġibu prezz tajjeb, il-bdiewa ma tkellmux. Iżda, il-lum il-prezzijiet tal-prodotti tbaxxew bil-qabda meta tqis-hom ma' tas-sena l-ohra u aħna jidhirlu li ż-żmien daħal meta l-prezz tan-nol kellu jtbaxxa wkoll. Disa' soldi kull

(Jissokta fil-fuċċata 2)

## KWISTJONIJIET OHRA TAL-LUM FUQ IL-BIEDJA

(Jissokta mill-faccata 1)

kaxxa u xkora li tigi minn Ghawdex bil-patt li meta d-dghajsa tmur lura tiehu lura wkoll id-dugh, jew il-vojt kollu, jidhrilna li hi haġa f'waqtha. U għalhekk ahna għamilmieha legali illi d-d'sa' soldi jfissru wkoll illi d-dghajjes għandhom jiehdu l-vojt lura. Din mhix haġa ġdida, għax din kienet id-drawwa minn dejjem. Nerga' ngħid li dan hu prezz raġunat hafna, u tad-dghajjes ma għandhomx għalfejn igemgmu fuq hekk, għalkemm xi wħud minnhom ma ridux jaħdmu taħt dawk il-pattijiet. Ahna nħossu li m'għandniex inhallu li jithallas xelin kull koll. Meta min iġhabbi kien idahhal, fir-ritorn, tletin jew erbgħin xkora go xkora waħda, dana kien jithallas tat-tagħbija bit-tliet soldi għal kull xkora. L-ispejjeż minn Ghawdex mhumiex żgħar. Jiena nittama illi tad-dghajjes, wara li jaħsbuha sewwa, isibu illi n-nol iffissat mill-Gvern hu bil-bosta raġunat u li huma jkomp'u jaħdmu bi-kwiet u mhux jaqilgħu l-inkwiet. Il-ġigi l-ġdida ma semmitx il-gobon. Iżda xi dghajjes bi skuza anqas il-gobon ma riedu jgħabbu avvolja t-tariffa ma tbiidditx. Madankollu, ta' min dehrilhom għabbewh biex jinku lil xi hadd. Dan ngħidlu jien loġħob tat-tfal, u jien minieħ biħsiebni nħalli li frott il-għaraq tal-bidwi Ghawdexi jithassar u jintrema minħabba pika bejn sidien id-dghajjes u l-pitkali. Min għandu raġun jiehdu u min għandu toit jiehdu, imma sadattant ma jista' jkun qatt li x-xoghħol jibqa' fuq il-moll ta' l-Imġarr. Ix-xoghħol il-bieraħ ġie bil-forza u jibqa' jiġi bil-forza sakemm sidien id-dghajjes jiftiehm u li jgħibuh bit-tariffa tal-Gvern, kif kienu huma aċċettaw miegħi stess u mbagħad reġa' bdielhom. It-tariffa bir-ritorn tal-vojt b'xejn għal haħix u frott hija ta' 9d. il-koll li jiżen 'il fuq minn 50 ratal u 6d. il-koll għal koll li jiżen taħt il-50 ratal. Fuq il-gobon u l-bajd ma hemmxi tbiċċil. Jiena qieghed niverifika l-kotba tal-Pitkali tax-Xatt u dak huwa l-hlas li sejjer iħallas il-bidwi u mhux iżjed. Jekk għal xi żewġ vjaġġi jew iżjed il-Pitkali hallu iżjed lil tad-dghajjes dan seirin iħallsuh minn buthom u mhux minn but il-bidwi. Jekk għamlu żball il-Pitkali tax-Xatt ibatuh huma, kif huma qalu li pronti biex jagħmlu. Il-ġigi kienet hemm u kienet ċara għal kulhadd.

(Jissokta)

## PATATA BLA KONTROLL — ZERRIEGHA TAL-PATATA — ĠABRA TAL-BASAL

(Mit-Taħdita tad-Direttur tal-Biedja, 15 ta' Ottubru 1944)

Bħalma tafu koll, imħabba l-bżonn tal-gwerra, sa mill-1942, il-Gvern kien haħs il-ħtieġa li jikkontrolla l-prezz tal-patata u jiġborha u jqassamha hu. Dan kien sar għall-ġid tal-poplu kollu, biex il-patata titqassam kif imiss, biex iservi kemm jista' jkun għal żmien twil, u biex ma tinħelieħ.

Dan il-kontroll tal-patata sejjer jispicċa bil-patata li qegħdin nikkunsinnaw issa. Jiġifieri li malli tispicċa l-patata tas sajj, il-patata tax-xitwa tkun tista' tinbiegħ min-għajr kontroll.

Mela ftakru u għidu lil shabkom illi l-patata tax-xitwa li sejra tilhaq minn hawn u ftit ġimghat oħra sejra tkun mingħajr kontroll u l-bdiewa jistgħu għaldaqshekk jibgħuha kif iridu u lil min iridu. Il-Gvern la hu sejjer jiġborha u lanqas jiffissa l-prezz tagħha.

Hemm x'uħud li ġa qegħdin ixerdu x-xniegħa li l-Gvern mhux sejjer iġib żerriegħa għall-patata tas-sajf. Il-Gvern ġa ha ħsieb għal din iż-żerriegħa, u nittama li tkun f'idejna fiż-żmien meħtieġ għaħ-żriġħ. M'għandniex xi ngħidu; billi l-Gvern sejjer iġib iż-żerriegħa, dan ma jfissirx li l-patata tas-sajf tkun kontrollata.

Billi l-basal li baqa' qieghed fl-inħawi fejn hemm il-patata, j'en nixtieq nerga' nwissi lill-bdiewa biex iġibu l-basal li fadlilhom skond il-quota li nitolbuhom. Jekk jiġi l-basal ta' barra, ma nistgħux niggarantixxu li nieħdu dak li jibqa' ta' Malta, għaldaqshekk il-bdiewa għandhom jin-qdew b'din l-okkażjoni li jgħibuh bil-kwantitajiet li nitolbuhom.

## IL-BIEDJA F'NOVEMBRU

(Editur tal-Propaganda)

### Fil-Għalqa

ISSA huwa ż-żmien li jinżara' x-xgħir. Dari max-xgħir i kien jinżara' wkoll il-maħlut; il-lum qed iktarx jinżara' f'Għawdex. Il-maħlut huwa taħlita ta' qamħ u xgħir. Mill-maħlut, l-iktar f'Għawdex, isir il-hobż tal-maħlut. Il-maħlut jinżara iktarx bħala għalf għall-bhejjem — nofsu qamħ u nofsu xgħir jew tnejn mit-tlieta xgħir u waħda mit-tlieta qamħ. Il-qamħ li jinżara' max-xgħir irid ikun qamħ xitwi u mhux minn tat-tomnija jew qamħ iehor imwaħħar.

Għeluq ix-xaħar jew għal b'ċu tax-xaħar id-dieħel jista' jinżara' l-qamħ xitwi, il-qamħ samm u qamħ iehor. F'dan ix-xaħar tinżara' l-piżelli. Iżda bħalma għidna kemm-il-darba, jaqbel li dawn il-prodotti ma jinżerġħux qabel nofs ix-xaħar biex ma jinkeddux bil-budebbus. Dan ix-xaħar tinżara' wkoll il-ġilbiena bajda, is-sewda u l-ħoxna u ċ-ċiċcarda. Dawn il-prodotti m'hemmxi bżonn li jinżerġħu fuq art shuna bid-demel magħżuq frisk. Iżda tajjob jekk wieħed ixerred ftit demel fil-bejtiet biex iż-żerriegħa tfelles. Naddaf is-silla u l-widna mill-haxix haħin.

### Fil-Gnien tal-Haxix

Ix-xtieħi kollha fil-hammieħa, jekk kbar u żżejjeġ, għandhom jixxettlu kemm-il-darba ma tkunx tridhom jibqgħu fil-hammieħa. Għal bidu ta' dan ix-xaħar jistgħu jithawlu l-indivja, il-hass, il-pitravi u l-ġidra tal-foss, kif ukoll iż-zannur. Għall-aħħar tax-xaħar u għal bidu tad-dieħel tista' tinżara' l-piżelli u l-ful li billi jinżerġħu fiż-żmien f' semmejna iktarx. li ma tantx jinħaġru mill-budebbus. Jinżerġħu wkoll il-pastard, il-kaboċċi, il-brokkli u l-ġdur. Għall-aħħar tax-xaħar jistgħu wkoll jinżerġħu l-pitravi, il-karrotti, l-ispinaċi, in-nevew u r-ravanell biex jilħqu għall-imwaħħar, kif ukoll il-brinġiel ġol-bqajjaq ma' haħt tax-xemx biex ikollok xtieħi shieħ għal b'ċu tar-rebbieġħa. Imborġa l-krafes, iż-zannur jew kurdumi u l-kurraħt malli jilħqu jikbru. Nissel bi beċjeċ jew bir-radikar il-merdqux, ir-riġnu, is-salvja, l-erba bjauka, l-assenzju u n-nagħniegħ, u tinżara' jew titqassam il-melissa.

### Fil-Gnien tas-Siġar

Bħalissa s-siġar tal-laring huma mgħobbijim bil-frott li diġa beda jsir lewn id-deħeb u jħmar, iżda l-laring ikun għadu ma sarx sewwa qabel Frar. Il-frott kollu li jżomm għax-xitwa, bħalma hu l-langas u t-tuffieħ, jinqata', iżda dak il-langas li hu mwaħħar ma għandux jinqata' qabel nofs Novembru. Iż-żebbuġ bħalissa jkun qed isir u għandu jinġabar malajr biex ma jithassarx. Iż-żabra tad-dwjeħi, tat-tin, tar-rummien u tal-frott irqiġ kollu tista' tinbeda malli s-siġar jinżgħu mill-weraq. Dan ix-xaħar u d-dieħel wieħed jista' jħawwel il-lewż u kullma hu mlaqqam fuq il-lewż, bħalma huwa l-hawħ, in-nuċiprisk u l-pruna.

Id-dubbiena tal-frott qed taħqar hafna l-laring u l-man-dulina. Iġbor il-frott kollu li jaqa' taħt is-siġar u imla l-flixkien (in-nases) tad-dubbiena bil-lixxa tal-Cleasel.

## XIRI TA' TITOLI TAL-GWERRA U TAT-TIFDIL

### X'GHANDEK TAGHMEL BI FLUSEK?

Extri Titoli tal-Gvern, in-"National Savings Certificates" (Titoli tat-Tifdil) u d-"Defence Bonds" (Titoli tal-Gwerra).

Dawn it-Titoli jistgħu jinxtrow mill-Ufficċju tal-Biedja, l-Għammieri.

Qieghed flusek fil-Ferġha tal-Bank tal-Gvern li issa setaħ il-Ufficċju tal-Biedja, l-Għammieri.

## AHBARIJET TAL-BIEDJA MINN PAJJIŻI OHRA

(C. Zammit-Marmarà, M.B.E.)

**I**L-MINISTRU tal-Biedja Ingliz, f'diskors li ghamel fis-16 ta' Awissu li għadda lill-"Għaqda tal-Bdiewa" f'Bel-fast, qallhom illi l-gwież iktarx ser ikun skars u jidm skars għal hāfna snin wara l-gwerra!

*Fordson Estates Ltd.*, ta' Boreham, kellhom 700 xkora fażola hadra lesta għas-suq ta' Londra meta f'salt wiehed irċevew rispostā biex ma jibaghtuhomx għaliex ma kienx hemm suq għalihom-imhabba illi l-festi u hwejjeġ oħra fix-klu s suq!

Wara li f'tit mill-ixkejjer ittieddu fis-silġ, il-kumpliment tqassmu b'xejn lin-nies tar-raħal!

Il-marda tal-"Lsien u tad-Dwiefer" dehret fl-Ingilterra għall-habta ta' l-aħħar ta' Awissu, u bdiet tixtered f'bosta rħula. Il-Ministeru tal-Biedja Ingliz iġhid li jaħseb li l-marda daħlet fil-pajjiż ma' xi laham tas-silġ li nġieħ mill-Argentina fejn il-marda kienet xegħlet sewwa.

Il-Germaniżi qegħdin jinkwetaw ruħhom hāfna dwar il-"Hanfusa tal-Colorado" li tagħmel h̄sara mill-kbar fil-prodott tal-patata.

In-*National Zeitung* iġhid illi "il-Hanfusa tal-Colorado" u bajd tagħha instabu f'wiehed u għoxrin post fid-distretti ta' Gladbeck mill-31 ta' Mejju li għadda, u wkoll f'idistretti oħra.

Bdiewa li għandhom prodotti ta' patata jew tuffieħ tadam flimkien ma' tfa li għandhom minn hamsa sa tmien snin qegħdin jiġu mitlubin biex ifittxu u jgħassu għal dan l-insett li jagħmel h̄sara tal-biża' f'qasir żmien. Ahna nit-tamaw li ma jidher qatt f'Malta, għalkemm fi żmien ta' gwerra l-periklu hu iktarx ikbar.

Il quddiem għad nagħtu tagħrif komplut f'"Il-Bidwi" dwar il-Hanfusa tal-Colorado.

Uffiċjal tal-U.N.R.R.A. (*United Nations Relief and Rehabilitation Administration*) f'taħdita li kellu ma' rappreżentanti ta' ġurnali Inglizi, qal:—

"*Dwar il-kwistjoni tal-problema ta' kif iġġedded in-numru ta' l-annimali tar-raba' wiehed għandu jkun jaf ili t-torbija tal-baqar u taż-żwieemel hi biċċa xogħol li tmur bil-mod, u gie kalkulat illi wkoll taħt iċ-ċirkostanzi taħta, biex wiehed iġib il-bhejjem tar-raba' ta' l-Ewropa kif kienu qabel il-gwerra trid millinqas minn sittu sa seba' snin.*"

L-aħħar ahbarijiet ta' Settembru juru li l-marda ta' Lsien u Dwiefer kompliet tixtered ġewwa l-Ingilterra. Id-dehra tal-marda ttwetqet f'razzett tal-majjali fl-inħawi ta' Dunfermline, fl-Iskozja.

Il-pulizija t'hemmhekk ordnaw li l-klieb jiġu kontrollati. Meta sontojn ilu dehret il-marda f'dawk il-postijiet kienu haħbu li hi ġiet imxerrda minn post għal iehor mill-klieb.

*Long Ashton Research Station* ta' Bristol għamel provi b'zewġ sustanzi fejn sabu li meta l-patata titbixx bihom iddum ma tnebbet għal żmien twil. Dawn is-sustanzi huma: *N.a.a.* (alpha-naphthalene-acetic acid) u *N.a.o.* (beta-naphthox-acetic acid). Ta' l-ewwel hu għoli hāfna u diffiċli biex jintagħmel. Tat-tieni hu orħos u iżjed faċli.

L-esperimenti sa jerġġu jsiru din is-sena u jekk jir-nexxu sewwa jkunu ta' interess kbir għal Malta billi dan iġhin biex ahna nkunu nistgħu nżommu l-patata ta' l-ikel aħjar u għal żmien wisq itwal mis-soltu.

*Charles Sharpe* kumpannija Ingliza taż-żerriegħa tal-baxix u t'juri kelliha, fl-aħħar sena finanzjarja (1943-44),

qliġh ta' £152,417! Qassmet lis-share holders 10 fil-mija bi 2 u nofs fil-mija bonus (tnax u nofs fil-mija b'ko'ox).

Għassa bl-ikbar ieqqa qieghda ssir f'portijiet ta' l-Ingilterra għal kull vapur li jaasal minn Normandija għaliex jista' jġib ġewwa l-Ingilterra l-"Hanfusa tal-Colorado" li minnha l-Inglizi jibzġhu wisq—u għandhom raġun.

Uffiċjal tal-Ministeru tal-Biedja Ingliz qal illi sabu wahda minn dan il-Hanfus fuq vapur li kien għadu qieghed jerga' lura minn Franza. Il-"Hanfusa tal-Colorado" hi komuni f'ċerti postijiet hemmhekk, u wiehed minn dawn il-postijiet hi n-Normandija.

## INDURU DAWRA S-SIĠAR TAL-FROTT

(C. Zammit Marmarà, M.B.E.)

**D**IN id-daħba wiehed għandu jdur dawra s-siġar tal-frott bir-reqqa iżjed mis-soltu. Jihtieg niftakru illi s-siġar fihom imifishom huma kapital bħalma hu kapital il-bini, bid-differenza li s-siġar jagħtuk frott skond il-kura li tagħtihom inti, u jgħixu għal bosta snin jekk tagħraf iddur bihom kif titlob is-sengħa.

Ibda du is-siġar tal-frott — huma x'inhuma — u aqta' l-friegħi kollha li huma mejta. Il-biċċa l-kbira tal-mard tas-siġar jibda minn fuq fergħa mejta, u minn fuq il-mejta jibqa' jġiri għal fuq il-hajja. Hemm bosta minn dan il-mard li, jekk thallih jidhol 'il ġewwa, ma ssibx irmedju għalih. Barra minn dan, xi mard jista' jibda fuq fergħa mejta ta' siġra u jġiri fuq siġra oħra li tkun b'saħ-hitha u li tkun qrib tagħha. Meta taqta' z-zkuk mejta la tftitx il-bidu ta' fergħa u taqta' minn hemm. Il-qtuġh ta' fergħa mejta jinhtieg isir sa fejn jibda l-haj. Jekk inti thali tarf ta' mejta fuq il-haj, dan iservi ta' h̄sara, u min-nu jista' jibda l-kankru. Għaldaqstant meta taqta' ibqa' nieżel sa fuq għaksa b'rimja hajja.

Jihtieg illi l-qatgħa ssir minn fuq għaksa. Jekk inti taqta' min-nofs il-fergħa, jġifiri bejn zewġ għekiesi, il-biċċa li tibqa' mill-għaksa 'l fuq terġa' tinxef. Kull qatgħa li taqta' għandek tillixxaha sewwa, u la thallix il-fergħa fejn taqta' b'biċċa mill-qoxra mqaċċta, għax dan jagħti wkoll bidu għall-kankru jew jiftaħ triegħ għall-mard. Meta tagħmel biċċa xogħol, aghmilha bil-għaqal u mhux kif ġie ġie, biex ma tagħlix.

Wara li tkun qtajt il-fergħa u llixxajtha sewwa b'mod li fiha la tkun hallejt hruxija u anqas id-dehra ta' snien is-serriegħ, allura l-qatgħa, jekk ma tkunx zġhira bosta, ikun jinhtieg li tinzebgh jew bil-qatran jew inkella bix-xemgħa tat-tilqim (*Mastics*) li tinxtara f'bottijiet zġhar. Iżda jien mill-esperjenza tiegħi, ma nsib xejn aħjar mill-bjankett *tajeb* u nħolluh bi f'tit żejt (mhux maħlul hāfna) iservina hāfna u jkun l-aħjar għata għal dan il-qtuġh, li sakemm jagħlaq sewwa nistgħu niżbghuh kull tliet xbur. Il-bjankett jagħlaq tajeb il-pori u l-vini tal-qatgħa u allura l-ilma ma jidholx, u l-qatgħa malajr tiddewwa u ma titherriex. Qatt thalli qatgħa mikxufa; bix-xemgħa, bil-qatran jew bil-bjankett jinhtieg tiżboghħa. Dawk li iġhat-tuha bit-tajn jew bil-hamrija ma jkunu jagħmlu xejn tajeb.

Nofs il-hsara li ssir lis-siġar waqt il-qtuġh jew iż-żbir hi kaġunata minn għodda miżmuma hażin. Zomm il-għodda msinna biex thati inqas int u tagħmel xogħol ta' fejda.

Din is-sena s-siġar tal-frott irq'q dalwaqt jonfhu l-blanżuni tagħhom, u għaldaqsekk fergħa mejta malajr nistgħu nagħrfuha.

Aġhti f'tit Sulfat ta' l-Ammonja lis-siġar tal-lumi. Siġar kbar hāfna tista' tagħtihom ratal, siġar zġhar nofs ratal.

Tistenniex sa Mejju biex taqta' friegħi mejta minn fuq is-siġar tal-laring. Aqtagħhom is-siġar kif fessirna.

**XI MARD FUQ IT-TJUR**  
(Kif nindunaw bih qabel jinxtered)

(C. Zammit Marmarà, M.B.E.)

**D**AWK kollha li jrabbu t-tur ghandhom dejjem joqogħdu attentu għall-hmieġ tagħhom. Għax minn dan wieħed ikun jista' jara f'liema stat tinsab it-tajra li tkun; tkunx tajra marida. Jew f'saħħitha. Il-ġhamla, il-lewn u l-kwalità tal-hmieġ bosta drabi juru l-mard li jkun beda miexi fuq it-tjur tiegħek. u b'hekk inti tkun tista' minnufih tagħmel dak li jinhtieg biex issalva t-tajra.

Tiġieġa li qiegħda tbid fl-aqwa tagħha tagħmel hmieġ ta' lewn minn griż għall-iswed, aktarx bi skorċa bajda fuqu. Fil-kwalità hu jkun tebes. Lixx u kollu xorta waħda u ma jintinx iżzejjed.

Tiġieġa f'saħħitha, iżda li mhix tbid, tagħmel hmieġ ta' daqs żgħir u aktarx ta' lewn griż bajdani.

Jekk il-hmieġ ikun fih b'ċieċ ta' l-ikel miegħu, allura dan juri illi d-digistjoni ta' l-animall mhix flokha.

Jekk ikun hemm bosta b'ċieċ ta' l-ikel mal-hmieġ, dan allura juri li inti qiegħed tagħlef l-animall tiegħek bla qies, u li huma qed jiehdu żzejjed.

**Jekk it-Tajra tkun Marida**

Jekk it-tajra li jkollok tkun marida, allura bosta drabi l-hmieġ iġhin biex nagħharfu x-xorta ta' marda li jkollha.

Jekk mal-hmieġ ikun hemm xi hniex bojod żgħar, mejta jew hanna, huma juru li hemm għadd kbir minnhom fl-insaren tat-tiġieġa, u jinhtieg li ahna nagħtuha minnufih xi mediċina kontra l-hniex.

Jekk il-hmieġ ikun maħlul, it-tajra li tagħmel dan tista' tkun qed tbatu minn paralizi u biex inkunu żgħuri jinhtieg li nosservaw dejjem it-tiġieġ biex naraw għandhomx sinjali oħra li juru dan, bħal ngħidu ahna, saqajn debboli jew ġwienah mitluqa.

L-marda tas-sider ukoll iġġib id-*diarrhea* (fetha) u għalhekk it-tajr li narawh b'*diarrhea* qawwiya għandna neżaminawlu sidru biex naraw hux magħlub. Il-għadma tas-sider nieqsa mil-laham għal kollox hi sinjal ta' marda tas-sider.

**Rih jew Mard tal-Fwied**

Meta l-fetha ma tkunx ġeja minn mard tas-sider, din malajr turina. Rih jew mard tal-fwied iġagħal tiġieġa tagħmel maħlul hafna u lewn "il-mustarda".

Jekk ma' l-ikel tuża tagħti wisq dqiq tal-ħut, allura dan id-dqiq tal-ħut iġib il-fetha lewn il-ġingell. Ukoll taqlib ta' l-ikel f'salt jew bidla fl-oġġetti ta' l-ikel tista' tikkagħna dagaşxejn fetha għal żmien qasir.

Jekk it-tiġieġ ikunu hafna flimkien u ahna ma nkunux nistgħu ngħidu l-hmieġ li juri xi mard ta' liema tajra hu, allura hu' dmir tagħna li nagħmlu dak li nistgħu biex irfittxu nsibu t-tiġieġa u din għandna minnufih inbidduha minn fejn tkun, billi naqgħuha għaliha (jekk ikollna fejn) jew neqirduha għal kollox mill-ewwel.

Għandna niftakru li bosta mill-mard jibda fuq tajra waħda u jgħiri malajr fuq oħrajn. Kieku ahna noqogħdu attentu għal sinjali żgħar li jistgħu juruna l-bidu tal-mard, kieku niffrankaw it-telf ta' bosta tjur li kull staġun ikollna.

**WIEĊ TA' QAMH MILL-AKBAR FL-AMERIKA**

(Mill-"Farmers' Weekly")

**I**L-PRODOTT ta' Qamh ta' l-Amerika għas-sena 1944-45 ġie issa ikkalkulat li jilhaq madwar 173,125,000 modd bla ma tgħodd l-importazzjonijiet. Fl-1 ta' Gunju kien ikkalkulat li lahaq 129,375,000 modd li hija l-akbar kwantità ta' prodott ta' qamh fl-istorja ta' l-Amerika. Mill-1 ta' Gunju l-hawn l-uċuh baqgħu fuq kollox mexjin bir-risq.

Il-bilanċ tal-prodott tal-qamh ta' qabel fl-1 ta' Lulju, 1944, huwa issa ikkalkulat li jilhaq 43,750,000 modd.

Il-kwantitajiet mehtieġa għaż-żriġ għall-ikel u ta' alcohol fis-sena 1944-45 jistennew li jkunu l-istess bħal dawktas sena 1943-44, iżda l-użu ta' qamh għall-ikel jista' jonqos sa madwar 31,250,000 modd, iżda dan jiddependi mill-kwantità li tobrog mill-prodott ta' tgham.

Jistennew li l-esportazzjonijiet jikbru, iżda l-kwantità ta' dan tiddependi wkoll mill-progress tal-gwerra.

Fuq dak li wieħed jista' jittama, għandna nistennew — iġhid l-O.W.I. ta' l-Amerika — li fl-1 ta' Lulju 1945 ikun hemm bilanċ ta' madwar 37,500,000 modd bla ma wieħed jikkalkula l-importazzjonijiet.

Hemm it-tama illi l-produzzjoni tal-qamh tad-dinja fl-1944, minn barra dik tar-Russja u taċ-Ċina, tista' tisboq il-produzzjoni ta' l-1943 li fl-istess hin turi zieda qawwiya fl-Amerika ta' Fuq li mbagħad, mill-handa l-oħra, titpatta b'nuggas f'pajjiżi oħra.

Il-produzzjoni tal-qamh fl-Ewropa tista' tkun xi haġa inqas minn dik ta' l-uċuh tas-sena l-oħra li kienet ġa inqas mill-medja.

Il-hażna tal-qamh fl-aqwa erba' pajjiżi li jesportaw, jiġifieri l-Kanada, l-Arġentina, l-Awstralja u l-Istati Uniti ta' l-Amerika, fl-1 ta' Lulju 1944 stennejna li tlaħhaq is-somma ta' madwar 153,750,000 modd li tista' ixxebbahom mal-produzzjoni tal-1943 ta' 218,750,000 modd — li kienet "rekord" — u mal-produzzjoni bejjenija ta' għaxar snin (1932-1942) ta' 91,125,000 modd.

**AVVIŻI**

**XTIELI TAL-HAXIX GħALL-BEJGH:** Dawn ixtieli tal-haxix jistgħu jinxtraw mill-Qasam tal-Għammieri, mill-Hanut tal-Bejgh taż-Zerriegħa u Xtieli, Trief ir-Rjali, il-Hamrun, u mill-Post tad-Dipartiment tal-Biedja, is-Suq tal-Belt u mill-Kiosk ta' barra Puturjal: Kaboċi, Pastard u Krafes. kollha bil-prezz ta' 1s, kull 100 xitla; Gdur, 9d, kull 100 xitla; Fass, 3d, kull 100 xitla.

**RAZZJONIJIET TA' ĠWIEŻ.** — Il-biljetti tar-razzjon tal-ġwież mill-1 ta' Novembru sal-31 ta' Diċembru, 1944, jistgħu jingabru mill-Għases tal-Pulizija kull ġurnata li tkun bejn l-1 u l-15 ta' Novembru. Il-kwantitajiet ta' razzjon għal dan il-perijodu huma kif ser infissru: — Għal kull Ziemel, 180 ratal xghir; Bagħal, 160 ratal xghir; Mezzu Kavallu, 140 ratal xghir; Pony, 80 ratal xghir; Hmar, 60 ratal xghir; Majjal, 120 ratal smida; għal kull ras ta qabil il-Fart, 145 ratal ful; għal kull ras ta' qabil il-Moghħza, 18-il ratal ful. — Dawk kollha li għandhom Tjur u Fniek, jew nies li għandhom il-Biljett tar-Raba' jkunu jistgħu jixtru xkora smida. Barra minn dan, dawk li mhum'ex bdiewa jkunu jistgħu jixtru 10 ratal hafur. Ma' tul iż-żmien li ġej tar-razzjon tal-ġwież, jiġifieri mill-1 ta' Janwar, 1945 sat-28 ta' Frar, 1945, sa titqassam razzjon barranija ta' 36 ratal ful għall-ifrat u 4 ratal ful għall-bhejjem tar-razza tal-moghħza lil dawk in-nies li għandhom dawn il-bhejjem u li ma' tul ix-xahar ta' Ottubru, 1944, ma kenux hadu ful mid-Dipartiment tal-Bejgh tal-Halib.

**GIB 'IL QUDDIEM IL-MAJJALI U T-TIĠIEĠ TIEGHEK SAHHAHHOM BILLI TITMAGHHOM IT-TAHLITA ta' SMIDA U HALIB**

Dan l-ikel mill-aħjar issa tista' tixtrih mingħajr razzjon.

Ippreffitta ruħek minn din l-okkażżjoni u saħħah l-animall tiegħek qabel jibda l-ksieh.

Prezz f'Malta: £1. 15s. il-qantar.

Prezz f'Għawdex: £1. 16. 6d. il-qantar.

Jekk trid tixtri bil-kwantità irrikorri għand:

**THE MALTA MILLERS EMERGENCY ASSOCIATION—227, Trief ir-Rjali—il-Belt.**